

സ്ഥലത്തിന്റെ മണ്ണ് പരിശോധനയ്ക്കായി തിരുവനന്തപുരം ലാൽബഹദൂർ ശാസ്ത്രി എഞ്ചിനീയറിംഗ് കോളേജിനെ ചുമതലപ്പെടുത്തുകയും ചെയ്തിരുന്നു. സംസ്ഥാനത്ത് നിലനിൽക്കുന്ന കോവിഡ്-19 മൂലമുള്ള നിയന്ത്രണങ്ങൾ കാരണം എഞ്ചിനീയറിംഗ് കോളേജിന് പ്രസ്തുത പ്രവൃത്തി പൂർത്തീകരിക്കാൻ കഴിഞ്ഞിട്ടില്ല. കോവിഡ്-19 മൂലമുള്ള നിയന്ത്രണങ്ങൾ മാറിയശേഷം മണ്ണ് പരിശോധന പൂർത്തിയാക്കുന്ന നടപടികൾ സ്വീകരിക്കുന്നതാണ്. മണ്ണ് പരിശോധന റിപ്പോർട്ട് കിട്ടുന്ന മുറയ്ക്ക് സൂപ്പർ ഡിസെൻ ചെയ്തശേഷം വിശദമായ ഡി.പി.ആർ. തയ്യാറാക്കി സമർപ്പിക്കുന്നതാണ്. പ്രസ്തുത സ്റ്റേഡിയത്തിന്റെ നിർമ്മാണവുമായി ബന്ധപ്പെട്ട് വണ്ടൂർ വി.എം.സി.എച്ച്.എസ്.എസ്. അധികൃതർ കായിക വകുപ്പുമായി നിർദ്ദിഷ്ട സ്റ്റേഡിയത്തിന്റെ സുഗമമായ തുടർപരിപാലനവുമായി ബന്ധപ്പെട്ട് ധാരണാ പത്രത്തിൽ ഒപ്പുവയ്ക്കുന്ന മുറയ്ക്ക് തുടർനടപടികൾ സ്വീകരിക്കുന്നതാണ്.

പാറശാല മണ്ഡലത്തിലെ സ്റ്റേഡിയങ്ങളുടെ നവീകരണം

248 (2968) ശ്രീ. സി. കെ. ഹരിദ്രൻ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) പാറശാല മണ്ഡലത്തിലെ കുന്നത്തുകാൽ, കള്ളിക്കാട്, കൊല്ലയിൽ എന്നീ ഗ്രാമപഞ്ചായത്ത് സ്റ്റേഡിയങ്ങളുടെ അടിസ്ഥാന സൗകര്യ വികസനത്തിന് നടപടി സ്വീകരിക്കുമോ;

(ബി) പ്രസ്തുത സ്റ്റേഡിയങ്ങളുടെ നവീകരണവുമായി ബന്ധപ്പെട്ട് സ്പോർട്സ് എഞ്ചിനീയറിങ് വിഭാഗം മാസ്റ്റർ പ്ലാൻ തയ്യാറാക്കിയിട്ടുണ്ടോ; ഇല്ലെങ്കിൽ ഇതിനുള്ള നടപടി സ്വീകരിക്കുമോ;

(സി) ഒരു പഞ്ചായത്തിൽ ഒരു സ്റ്റേഡിയം പദ്ധതിയിൽ ഉൾപ്പെടുത്തി പ്രസ്തുത സ്റ്റേഡിയങ്ങളുടെ അടിസ്ഥാന സൗകര്യ വികസനത്തിനുള്ള നടപടി സ്വീകരിക്കുമോ; വിശദാംശം അറിയിക്കുമോ?

(എ-സി) പ്രൊപ്പോസൽ ലഭ്യമാകുന്നമുറയ്ക്ക് ആയത് പരിശോധിച്ച് നടപടികൾ സ്വീകരിക്കുന്നതാണ്.

തൃക്കരിപ്പൂരിൽ ഫുട്ബോൾ സ്റ്റേഡിയം

249 (2969) ശ്രീ. എം. രാജഗോപാലൻ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) തൃക്കരിപ്പൂർ ചീമേനി ഗവ. ഹയർ സെക്കന്ററി സ്കൂൾ ഗ്രൗണ്ടിൽ ഒരു ഫുട്ബോൾ സ്റ്റേഡിയം അനുവദിക്കാൻ നടപടികൾ സ്വീകരിക്കുമോ;

(ബി) ഇതിനാവശ്യമായ ഗ്രൗണ്ട് സൗകര്യം ഇവിടെ ലഭ്യമായിട്ടുള്ളതിനാൽ ഈ വർഷംതന്നെ സ്റ്റേഡിയം അനുവദിക്കുമോ?

(എ&ബി) പ്രൊപ്പോസൽ ലഭ്യമാക്കുന്നമുറയ്ക്ക് ആയത് പരിശോധിച്ച് നടപടികൾ സ്വീകരിക്കുന്നതാണ്.

നിലമ്പൂർ സ്റ്റേഡിയം കോംപ്ലക്സ് പദ്ധതി

250 (2970) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് കായികം, വഖഫ്, ഹജ്ജ് തീർത്ഥാടന വകുപ്പുമന്ത്രി സദയം മറുപടി നൽകുമോ:

(എ) നിലമ്പൂർ സ്റ്റേഡിയം കോംപ്ലക്സ് പദ്ധതിയുടെ നിലവിലെ അവസ്ഥയും പദ്ധതി നിർവ്വഹണം എത്ര ശതമാനം പൂർത്തീകരിച്ചുവെന്നും അറിയിക്കാമോ?

കിഫ്ബി പദ്ധതിയിലുൾപ്പെട്ട നിലമ്പൂർ സ്റ്റേഡിയത്തിന്റെ നിർമ്മാണം എസ്.പി.വി. ആയ കിറ്റ്കോ മുഖേനയാണ് നടപ്പിലാക്കുന്നത്. നിലമ്പൂർ സ്റ്റേഡിയം കോംപ്ലക്സ് പദ്ധതിയുടെ ഒന്നാംഘട്ട നിർമ്മാണ പ്രവൃത്തികൾ പൂർത്തിയാക്കിയിട്ടുണ്ട്. ഒന്നാംഘട്ടത്തിൽ നാച്ചുറൽ ഫുട്ബോൾ ടർഫും പവലിയൻ കെട്ടിടവുമാണ് പൂർത്തീകരിച്ചിട്ടുള്ളത്. ഇൻഡോർ സ്റ്റേഡിയം, സിമിന്റേഷൻ എന്നിവയുടെ നിർമ്മാണ പ്രവൃത്തികളാണ് ആരംഭിക്കാനുള്ളത്. കൂടാതെ സ്പോർട്സ് ഫ്ളോറിംഗിൽ ഉൾപ്പെട്ട 400 മീറ്റർ സിന്തറ്റിക് ട്രാക്കിന്റെ പ്രവൃത്തികൾ 20% പൂർത്തീകരിച്ചിട്ടുണ്ട്.

(ബി) 400 മീറ്റർ സിന്തറ്റിക് ട്രാക്ക് നിർമ്മാണം എന്നത്തേയ്ക്ക് പൂർത്തീകരിക്കാനാവുമെന്ന് അറിയിക്കാമോ; സിന്തറ്റിക് ട്രാക്ക് നിർമ്മാണ കരാർ കാലാവധി എത്രയാണെന്നും വ്യക്തമാക്കാമോ?

400 മീറ്റർ സിന്തറ്റിക് ട്രാക്കിന്റെ നിർമ്മാണ കരാർ 5-11-2020-ന് നൽകിയിരുന്നു. 4 മാസമാണ് കരാർ കാലാവധി. എന്നാൽ ഫുട്ബോൾ ടർഫിന്റെ പ്രവൃത്തികൾ പൂർത്തീകരിക്കാൻ വൈകിയതിനാലും കോവിഡ്-19-ന്റെ വ്യാപനം മൂലമുണ്ടായ ലോക്ഡൗൺ കാരണവും ട്രാക്കിന്റെ നിർമ്മാണം ആരംഭിക്കുവാൻ വൈകിയിരുന്നു. നിലവിൽ ട്രാക്കിന്റെ നിർമ്മാണ പ്രവൃത്തി പുരോഗമിച്ചുവരികയാണ്. 2021 ഡിസംബറിൽ സിന്തറ്റിക് ട്രാക്കിന്റെ പ്രവൃത്തികൾ പൂർത്തീകരിക്കുവാനാണ് ലക്ഷ്യമിടുന്നത്.

(സി) പദ്ധതിയുടെ ഭാഗമായ മൾട്ടി പർപ്പസ് ഇൻഡോർ സ്റ്റേഡിയം, പരിശീലന നീന്തൽക്കുളം എന്നിവയുടെ നിർമ്മാണ പ്രവൃത്തികൾ ആരംഭിക്കാത്തതിന്റെ കാരണം വിശദമാക്കാമോ; ഇവയുടെ നിർമ്മാണം ആരംഭിക്കുന്നതിന് എന്തെങ്കിലും തടസ്സങ്ങളുണ്ടോയെന്ന് അറിയിക്കാമോ?